

మరణశాసనం

బి. ఎస్. ఆర్. కృష్ణారావు

“నాన్న చాలా ప్రమాదస్థితిలో వున్నారు.

అర్థంటుగా రావాలి” అన్న బెలిగ్రాం చూసేసరికి రామారావుకి చాలా ఆశ్చర్యం కలిగింది. సాధారణంగా ఏదయినా బెలిగ్రాం వచ్చిందంటే ఏదో పెద్ద అవాంతరం జరిగితేనే గాని బెలిగ్రాం ఇవ్వరనే విషయం అందరికీ తెలుసును. బెలిగ్రాం తీసుకువచ్చిన మనిషి రామారావు దగ్గరకు రాగానే ఏం ఉపద్రవం జరిగిందోనని తోటి గుమాస్తాలందరూ అదుర్దాగా రామారావువైపు చూడసాగారు. బెలిగ్రాం చదువుతున్నంతసేపూ అతని ముఖలక్షణాలు విచారాన్ని సూచించకుండా ఆశ్చర్యాన్ని సూచించే సరికి అందరికీకూడా చాలా ఆశ్చర్యం కలిగింది. బక్కనున్న గుమాస్తా చేతి లోనిది తీసుకుని చూశాడు. అది చదివేసరికి పరాయివాడయినా అతనికి కలిగిన విచారంలో పదోవంతులునా రామారావుకు కలుగలేదు. ఇంత ఉపద్రవమైన కమరు తెలిసినప్పటికీ అతను చలించక పోవటాన్ని చూసి అంతా తలూ మాటూ ఆడిగారు. కాని దేనికి రామారావు సమాధానం చెప్పలేదు. అయినప్పటికీ వెంటనే నాలుగురోజులు సెలవు రాసి, ఆ సాయంత్రం బండికే బయల్దేరాడు గామారావు.

మర్నాడు ఉదయానికట్లా ఇట్లు చేరుకున్నాడు. నవతి తల్లి అతన్ని చూడగానే బావురుమని ఏడ్చింది. పిల్లలు ఇద్దరూ - అన్నయ్య, నాన్న చచ్చిపోయాడు- అని శాశ్వత చుట్టేసుకుని ఏడవసాగారు. పరిస్థితులు ఇవివరలో ఎట్లావున్నా ఆస్థితి చూసేసరికి రామారావుకూ దుఃఖం పోగి పొద్దుకొచ్చింది. వచ్చే విచారాన్ని దిగమింగుకుంటూ ఒకచోట చలికిల బడ్డాడు. ఇంతలో దహన సంస్కారం చేసిన వాళ్లకూడా వచ్చారు. వాళ్ళందరినీ చూసేసరికి రామారావుకు దుఃఖం పోగి పొద్దు కొచ్చింది మళ్ళి.

“ఎన్ని అనుకున్నా తండ్రి కొడుకులు కాక పోరు. ఇంటికి పెద్దకొడుకువై వుండకూడా ఆసాంతానికి అందుకో లేకపోయావు. నీకు బెలిగ్రాం ఇచ్చిన మనిషి ఇంటికి రాగానే ‘బెలిగ్రాం ఇచ్చారా’ అని చెప్పి ప్రాణం వదిలారు. రాత్రి తెల్లవార్లు ఉంచాం. ఇంకా ఉంచటం దేనికని ఇప్పుడే అంత్యక్రియలు జరిపించి వచ్చాం. మీ పెద్దకమ్మండే పెద్దకొడుకై వాడే దహనం చేశాడు” అన్నాడు అక్కడి పెద్దల్ల ఒకాయన.

“అన్నయ్యా, నాన్న మనల్ని విడిచి వెళ్లాడు. ఇంక మన గలేం కానుంకో” అని అన్నగార్ని కావలించుకుని ఏడ్చాడు నవతి తల్లి పెద్దకొడుకు. రామారావు వస్తూన్న దుఃఖాన్ని ఆపుకుంటూ “ఏం చేస్తాం చెప్ప-అంతా విధికృతం. ఎవరెంత వరకూ నోచుకున్నారో అంతే ప్రాప్తి” అని ఊరుకున్నాడు రామారావు.

తరువాత కర్మకాండలన్నీ అన్నదమ్ములిద్దరూ పూర్తిచేశారు. పన్నెండోనాడు ఆశీర్వదింపటానికి పెద్దలందరి సమక్షంలోనూ అన్నదమ్ములిద్దరినీ కూర్చోపెట్టారు. ఆశీర్వచసాలూ, బట్టలు వెట్టలాలూ అన్నీ అయాయి. “పెద్దవాడైవరన్నా నాలుగుముక్కలు చెబితే చెప్పండి, పాపం వాళ్ళూ చిన్నవాళ్ల” అన్నారు ఎవరో. “ఏ మున్నాయి చెప్పటానికి - నక్కం పాపం చిన్నవాడు. వాడికి సంసార విషయాలు తెలివు. మిగిలినవాళ్లంతా మరీ చిన్న నక్కానులు. ఇంక రామారావే అందరినీ సంబాళిస్తూ సంసారాన్ని దిద్దుకురావాలి” అన్నాడు వచ్చిన పెద్దలలో ఒకాయన.

“ఎంత మాటన్నారు బాబుగారూ. పరిస్థితులు అన్నీ తెలిసికూడా మిరిట్టూ ఆనటం నాకు బాగుండలేదు. నక్కం చిన్నవాడయినా సంసారస్థితిగతులు ఘట్టంగా తెలిసిన వ్యక్తి మా పిన్ని ఉన్నది. ఆపే అన్నీ చూసుకోగలడు. ఈపాటి

దానికి నా సహాయమేమీ అవసరం వుండదని నా ఉద్దేశ్యం" అన్నాడు రామారావు.

"అవునుండీ, ఆమాటా నిజమే. దూరాన ఉద్యోగపు ఉత్సాహా వున్నవాడికి వాడికిమటుకు గట్టా తెలుస్తుంది? అంతా ఇహ నేనే చూసుకు పోవాలి" అని గదిలోంచి నన్నాయి నొక్కులు నొక్కుతూ అన్నది రంగమ్మ.

ఇంకా చావు కొచ్చిన వాళ్లకూడా వెళ్ళ లేదు. అప్పుడే ఈవిడ ఇట్టా మాట్లాట్టా మొదలు పెట్టిం దేమని అంతా ముక్కుమీద వేలేసు కున్నారు. ఇంక మళ్ళీ ఎవరూ నోరెత్తలేదు. వచ్చినవార్యంతా ఆ రోజునే ఎవరిదోవన వాళ్ల వెళ్ళిపోయారు.

ఈలాగానే మళ్ళీ ఒక పదిహేనురోజుల పాటు సెలవు పెట్టాడు రామారావు. తండ్రి చావు విషయం కనుక మంజూరుయూడా వంది.

రెండుమూడు రోజుల తరువాత పినకల్లి మెల్లిగా రామారావు దగ్గర కొచ్చి "మీ నాన్న రాత్రోకలు ఏం రాశారో ఎవరికి తెలీదు. పెట్టె తీసి ఏ మ యి నా రాసిపెట్టిపోయారేమో కాస్త చూడు" అన్నది.

రామారావు మాట్లాడలేదు. శూన్యాంగణం లోకి చూస్తూ కూర్చున్నా, వైకి మానంగా వున్నా లోకల్లోపల ఆలోచిస్తూనే కూర్చు న్నాడు. తన పినకల్లి సైజం ఇనివరకునుంచీ తనకు తెలిసిన విషయమే కాబట్టి అతనికాట్టే ఆశ్చర్య మనిపించలేదు ఆమె మాటలు. అత నేమయినా మాట్లాడతాడేమోనని కొంతనేవు అక్కడే నిల్చుంది. కాని రామారావు మాట్లాడ లేదు. ఏవో లీవమైక ఆలోచనలు అతని మన స్సులో చెలరేగుతున్నాయి. గతాన్ని స్మృతికి తెచ్చుకుంటూ, తన తండ్రి వైజాన్ని ఒకసారి తల్చుకుంటూ కన్నార్పకుండా మ రో వై పు చూస్తూ కూర్చున్నాడు. తన పినకల్లి కావరాని కొచ్చిన రోజునుంచీ తనపడిన అవస్థలూ, ఆవిడ చేత తను పడిన మాటలూ, లెట్టూ, తిరస్కారాలూ తల్చుకునేసరికి అతనిగుండె చెరువై పోయింది. "నీకు తెలీం దేమింది సిన్ని, నీకు తెలీ కుండా ఈ ఇంట్లో చీనుకూడా దూరటానికి వీల్లేదు. ఆ రాత్రోకలూ నీకు తెలియాలి గాని నాకేం తెలస్తాయి" అన్నాడు సమాజంగానే.

లోపల ఈ మాటకు సంతోషించినా. కృత కస్మితాన్ని సమాజంగా ప్రదర్శించాలనే ప్రయ త్నంతో, "అదేమిటి రామం, అట్టా అంటావు? ఇంటికి వెళ్లొడుకువు నీవు. ఆయన పోయిం తరువాత సంసారంలోగల బరువు బాధ్యకలు వహించవలసింది నీవే కదా. ఇదివరకుదాకా తెలిసినా తెలకపోయినా ఇకనైనా అకళింపు చేసుకోవాలి మరి" అన్నది తల ఆడిస్తూ. ఈ మాటలూ అ త ని ము ఖం లో ఆపరించి వున్న సీరదాలు సమసిపోయి విరళా లవుతా యని ఆమె ఆశించింది. కాని రామారావు ఏ మాత్రం లోణకలేదు.

"పోనీ నీవయినా చూడరా, సత్యం" అన్నది రంగమ్మ కొడుకువైపు చూస్తూ.

"నాకు తెలీదు, అన్నయ్యనే చూడమను. లేకపోలే నువ్వే చూడు" అన్నాడు సత్యం.

"ఎవరికి వట్టకపోలే ఇంక నేనే వెతకాలి- ఏంచేసేది" అంటూ వెళ్ళింది గదిలోకి.

పినకల్లి ఇట్టా వెళ్లేసరికి, రామారావు మళ్ళీ ఆలోచించసాగాడు. తానేమో ఎవరికి అక్కర లేనివాడుగానూ, ఎందుకూ పనికిరాని వాడు గానూ- ఇంకా ఏమేమో అల్లుకొని పోతున్నది అతని మనస్సు. దానిని నిబంధించే సంకేళ్ళూ, అదుపుకొ ఉంచే కళ్ళేమూ కానరాలేదు అతనికి.

రంగమ్మ వెట్టి వెలికి ఒక కాగితం తీసుకు వచ్చి రామారావు కిచ్చింది. ఎంత మనస్సు చిక్క బట్టుకున్నా మనస్సొప్పక ఆ కాయితం చూసి చదివాడు. అంతా తాను అనుకున్నట్టుగానే వుంది. ఆస్తుతా తండ్రి స్వసంపాదనే కాబట్టి శండవ భార్యకూ, ఆమె సంకలికి రాశాడు. అందులో రామారావు ప్రసక్తే లేదు. కిల్లు పినకల్లి వేలి కిచ్చాడు. ఆమె ఆ కాయితం తీసు కుని అదోమాదిరిగా అతనివైపు చూసి వెళ్ళిపో యింది. కల్లి అటు వెళ్ళగానే సత్యం కూడా వెళ్ళిపోయాడు.

రామారావు మళ్ళీ ఆలోచించసాగాడు. తన పినకల్లి ఈ విధంగా చెయ్యటానికి కారణం- ఇక్కడ తనకేమీ లేదనీ, ఇంక ఆకాశవిధుల్లో వెళ్ళమనీ చెప్పటమేనని అతని అంతరాక్ష్య బోధించింది. భర్త పోయినాడనే విచారం లేక

పోగా చచ్చిన ఇరవై రోజుల్లోగానే ఆస్తి విషయంలో ఇటువంటి పేదలు పెట్టడంలో, బహుశా తనే ఈ విధంగా చెప్పి నీలు రాయిం చిందని అతని మనస్సుకు తట్టి అమె మీద ఒక్క తృప్తిలో ఏకాగ్రభావం కలిగింది. ఏదో అలభ్యమయిన దానికోసం మారాముచేనే పసి పాపకు కల్లి స్తన్యమిస్తే ఏ విధంగా మర్చిపో తాడో, అవిధంగానే సిగరెట్టును కాలుస్తూ మెల్లి గా పొగ వొడులుతూ ఆ ధ్యాసలోపడి మనస్సుకు ఈ విషయాలనుంచి మళ్లిద్దామని ప్రయత్నించాడు. కాని ఇది ఆట్టేనేపు సాగ లేదు. సిగరెట్టు పారేయగానే ఆకని బుర్ర పనిచెయ్యటం మొదలు పెట్టింది. సత్యం వంటింట్లో కల్లితో మాట్లాడి బయటికి వెళ్ళటానికి వచ్చాడు. రామారావు వాడిని పిలిచి “సత్యం, ఒక్క మాటడుగుతా చెబుతావా?” అన్నాడు లేని నవ్వు తెచ్చుకుని. సత్యం తల వ్రాసాడు.

“ఆ నిల్లు మీ ఆమ్మ చెప్పి రాయించిదేనా” అన్నాడు. ఈమాటనేసరికి అతని కంఠం పూడి న్నాయి నట్లయింది.

“ఆ విషయం నాకు తెలీదు” అని విసుగుగా వెళ్లిపోయాడు సత్యం. ఆయింట్లో ఎవరికీ ఇంటి యజమాని చరిపోయాడనే దుఃఖం లేక మయినా లేదని గ్రహించాడు. అందరి దృష్టి ఆస్తిమీదే కేంద్రీకృతమై వున్నదని తెలుసుకో టానికి ఆట్టేకాలం వట్టలే దతనికి.

ఆరాత్రి భోజనం కూడా చెయ్యకుండా కాఫీ హోటల్లో కాఫీ తాగి వడుకున్నాడు. తలిమ్మ వారంతా సుమ్మగా భోంచేసి వడుకున్నారు. ఎంత ప్రయత్నించినా అతనికి నిద్రవట్టలేదు. తను మాతృపీఠాను తవటమే దీనికి మూలకారణ మయినప్పటికీ, తన పినతల్లి చేతిలో తండ్రి కీలుబొమ్మయి వుంటమే దీరికంకకీ కారణమని ఇనివరకే గ్రహించాడు. మనుష్యులకు అతిగా లోబరుచుకున్న కామప్రభావం వల్ల న్యాయా న్యాయ విచక్షణజ్ఞానం ఆ సమయంలో నశించి పోవటమే కాకుండా, అప్పుడు నాటి న వివచీజం కలకాలం వుండి, చివరకు శరీరంలో జీలించిపోతుందనే సూక్ష్మం ఈ విషయంలో సరిపోయిందని అనుకున్నాడతను. తొలిభార్య

గలిగిన తరువాత వివాహం చేసుకొని మహాను భావులు చాలా ఆరుదు. చేసుకున్నప్పటికీ పెద్ద భార్య పిల్లలని కూడా రెండవ భార్య పిల్లలతో బాటుగా చూట్టా సామాన్యని లక్షణం. అట్లా చూడకుండా తన పడుచుభార్య కనుసన్నలకు వశులయినప్పటికీ చాటుగానైనా పెద్ద భార్య పిల్లలకు ఒకొక ముట్టచెప్పటం మధ్యముల లక్షణం. జీవితకాలంలో ఇవేమీ కూడా ఒనగూడక పోలే ఆసాంకంలో పీలుద్వారా నయినా తన ప్రేమవాత్స్యాలూ వెళ్లిడిచేసి చచ్చినతరువాత నైనా మంచివాడనిపించుకోటం అధముల లక్షణం. చచ్చినతరువాత కూడా మొదటి భార్య సంతానాన్ని అన్యాయం చేసిపోవటం అధమా ధముల లక్షణం. ద్వితీయ వివాహం చేసుకోటం నుంచి పాకజపినసంసారజీవితంకో మట్టి మధుర మైన కలయికలకూ, ప్రణయాలకూ తావున్న దనుకుని భ్రమించి వివాహం చేసుకుంటారు. కాని, ఎంతయితే అనుకుంటారో అంతకువదింతల అడ్డంకులూ, వ్యతిరేకభావాలూ వుండటం వల్ల- తా మూహించినట్లు ఉద్భవించవలసిన ప్రణయ కందళాలు ఉజోహంకురాలుగా మాత్రమే అంత రించటమే కాకుండా, అవఖ్యాతిపాలయి ఇటు వంటివారి ఉసురు బోసుకోవా ల్నాస్తుందనే ఇంగితజ్ఞానాన్ని మర్చిపోతారు. రామారావు ఇవన్నీ ఆలోచించినవిమీదట ఇంక ఏదీ ఆలో చించి బుర్ర పాడుచేసుకోకూడదని మనస్సుకు సరిపెట్టుకుని నిద్రపోయాడు.

మర్నాడు ఉదయమే అన్నది పినతల్లి—
 “అయిందేదో అయిపోయింది, రామం నీలుగా వుంటే పాపం మాసికాలకు వడ్డువుగాని. ఆ మహారాజు తన రోజులు వెళ్ళబుచ్చుకుని వెళ్ళిపోయాగు. కచ్చేరికి నెలవుబెట్టి నెలవంతా పాడు చేసుకోటం దేనికి? ఇంక మా కంటాలు మేం పడతాంలే. నారువేసినవాడు సీట్ల పొయ్యిక పోతాడా. ఏదో ఆ పిల్లల్ని బెట్టుకుని జీవితం వెళ్ళబుచ్చుకుంటాను” అన్నది కల్లిత్తుకుంటూ.
 అత్యప్రతిష్ఠా వరుడైన అతనికి ఈ మాట చాలా వెగటు కలిగించింది. కోర్టుద్వారా పరిష్కరించుకొందామనే ఆలోచన తట్టిం దతనికి. కాని మరుక్షణంలోనే వీరా అడుగు పెట్టేసరికి వాస్తవిక వ్యవహార జగత్తులో కష్ట సష్టాలను

ఎదుర్కొని గెలవ గలమా అనే అనుమానం కలిగింది. ఆ యి నా ఇది మార్గం కాదనుకున్నాడు. తన భావి కృషి పాత్రం కేవలం ఉద్యోగమే అనుకున్నాడు. కాని పినతల్లి అనే మాటలు అతన్ని రెచ్చగొట్టసాగాయి. ఆయింట్లో వాళ్ళ కెంత హక్కుండో తనకూ అంటే హక్కుంది. కాని విపరీత శక్తుల సమ్మేళనం నుంచీ, కన తండ్రి మెత్తదనం నుంచీ పరిస్థితు లిట్టా విషమించాయి. అందుకనే ఆ రోజున డెలిగ్రాం వచ్చినప్పుడు తన పినతల్లికి తనమీద ఇంతవారి కలిగించేమా అని ఆశ్చర్యపడ్డాడు. కొంత నే పయోక సంభాషించుకుని-

“అయితే సరేలే పిన్నీ, నాకూ సెల వయిపోయింది. సాయంత్రం బండికి వెళతాను” అన్నాడు ముక్తసరిగా. ఆమెముఖం విప్పారించి.

ఆ సాయంత్రమే సెల వున్నప్పటికీ వచ్చే కాదు. ఒకరిద్దరి స్టిడర్లతో ఆటాచించాడు తరువాత. ఆదంతా స్వార్థికం కాబట్టి ఏం లాభం లేదన్నారు వాళ్ళు.

పరిస్థితు లిట్టా వుటాయని తెలిసే వెళ్ళేటప్పుడు అతను తన భార్య పిల్లలను తీసుకు వెళ్ళలేదు. తీసుకు వెళ్ళటం అనవసరమని తోచిందతనికి. ఇంటి కొచ్చిన తరువాత భార్య అడిగింది. జరిగిన విషయమంతా చెప్పాడు రామారావు. “సవతికల్లి ఏ ఆట ఆడినా ఆది హర్షించి పూరుకోవలసిందే నన్నమాట. ఎంతస్వార్థికమైనా కన్నకొడుక్కి భాగ మియ్యదా” అని అతని ఆశక్తికి కొంచెం ఈనడింపుగా అన్నది గౌరి. అతను మళ్ళీ ఈ విషయం మాట్లాడలేదు.

అతను వచ్చిన మూడో రోజున అనుకోకుండానే సవతికల్లి పెద్ద కొడుకు సత్యం వచ్చాడు. రామారావుకీ, అతని భార్యకూ కూడా ఆశ్చర్యం వేసింది. కుశల ప్రశ్న లడిగిన తరువాత సత్యం అడిగాడు అన్నగార్ని—

“అన్నయ్యా. జరిగిందంతా మర్చిపో. మన మంతా ఏక గర్భాన జన్మించక పోయినప్పటికీ సహోదరులమే కదా. మనలో మనకు భేదాలెందుకు చెప్ప. మన తండ్రి ఆస్తిలో మీ కెంత హక్కున్నదో నాకూ అంటే హక్కుంది. మన అన్నతమ్ములం నలుగురం పోసి సమంగా పంచుకుందామా!” అన్నాడు. ఈ మాటకు రామా

రావుకి ఆశ్చర్యం వేసింది - ఇంతలోనే వాళ్ళ మనస్సు ఎట్లా మారిందని. అన్ని దృశ్యభాల నుంచీ పరిశీలించుకుని చూసినప్పటికీ, ప్రస్తుత పరిస్థితులను బట్టి ఆ యింట్లో పూచిక పుల్లకూడా ముట్టుకోటానికి తనకు అధికారం ఏ మాత్రమూ లేదే, వాళ్ళబుద్ధి ఈవిధంగా ఎందుకు మారింది? అతనికి అనుమానం కలిగింది.

ఈ మాటలూ, ఈ పరస్పర సహోదర భావమూ దృఢంగా నిలబడతాయన్న విశ్వాసం అతనికి కుదరలేదు.

“వచ్చిన పాముని చావగొట్టే విధంగా, మీ ఆమ్మ అన్న మాటలు చాలక ప్రత్యేకంగా నన్ను నువ్వు మాటలందామని వచ్చావా సత్యం?” అన్నాడు తామారావు. “అవును, అందుకనే” అన్నది భార్య గౌరి. సత్యం తల వంచుకున్నాడు.

“కాదు అన్నయ్యా, ఇది నిజం - నా మాట నమ్ము. ఆస్తి మన నలుగురం సమంగా పంచుకుందాం. నీ అంగీకారం కోసమే వచ్చాను” అన్నాడు మళ్ళీ సత్యం. అతని మాటలలో ఎట్టి కల్పవచ్చాయూ, కృత్రిమమూ లేవని ఈసారి గ్రహించాడు రామారావు. కాని గౌరికి మాత్రం సమ్మతం కలగలేదు.

“మమ్మల్ని ఈ మాత్రం కూడా బ్రతక నీయకుండా చేద్దామనుకుందా మీ ఆమ్మ! చాల్లే, వెళ్ల నాయనా. ఆ స్త్రీ వద్దు పాస్తీవద్దు” అన్నది కొంచెం విసుగ్గా గౌరి.

“ను పూరుకోవే” అని రామారావు భార్యను మందలించి, సత్యంముఖంకోకి చూడసాగాడు. ఇన్ని సంవత్సరాల అనుభవం లోనూ సత్యం తనతో ఇంత ఆప్యాయంగా మాట్లాట్టం ఎప్పుడూ లేదు. ఈ విధంగా ఎందుకు మాట్లాడుతున్నాడో, సవతికల్లి మనస్సు యీవిధంగా ఎందుకు మారిపోయిందో అతని కర్ణం కాలేదు.

“నే చెబితే నువ్వు నమ్మవు, అన్నయ్యా. రాత్రికి నీకే తెలుస్తుందిలే” అన్నాడు ముక్తసరిగా సత్యం.

“సరే నా కిష్టమే. మనం నలుగురం నాలుగు భాగాలు సమంగానే పంచుకుందాం. అట్లాగే కానియ్యండి. మన మందరమూ సహోదరులమేగా- నువ్వన్నట్టుగా నాలుగోవంతు తీసుకోటానికి నా కిష్టమే” అన్నాడు రామారావు.

“అంక ఎక్కువ యెందుకులే అన్నయ్యా. ఆస్తిలాసగం నీకూ, మిగిలిన సగం మామగ్గరికి.”

ఆ రాత్రి తొమ్మిది గంటలకు వకీలు చంద్ర కాంత్ రావు వచ్చాడు. చంద్రకాంత్ రావు తన పుట్టుక నుంచి తన తండ్రికి స్నేహితుడనీ, తనంటే ఎంతో అభిమానం కలవాడనీ తెలుసు రామారావుకు. ఆ పూరు వెళ్ళినప్పుడు ఆయన్ని కలుసుకోకుండా వచ్చినందుకు తనూపణ చెప్పు కున్నాడు- ఆ బాబాజీ సకలములూ రాలేక పోయానని. సత్యం, రామారావు, చంద్రకాంత్ రావు భోజనాల ఆనంతరం మంచం మీద కూర్చున్నారు. ఇరుతా వీడో అగమ్య గోచరంగా వుంది గాంకి. రామారావు కూడా అతి ప్రియత్వం మీద మనోవిహంగాన్ని ఎగరకుండా బంధించుకుని చంద్రకాంత్ రావు ముఖంలోకి చూస్తూ కూర్చున్నాడు.

“అవసాన దశలో నీ సిగతల్లి మోసం చేసి ఆస్తి అంతా తన సొంతికి, తనకూ రాయించు కుంటుందని తెలుసు-అందుకుని మీనాన్న ముందు గానే బాగ్రత్తపడి ఈ విల్లు రాయించి, రిజిస్టరు

చేయించి నా దగ్గర దాచమన్నాడు. తనకు చని పోయిన తరువాత ఈ విషయం బయట వెట్ట మున్నాడు. భార్య భర్త లిద్దరూ ఇష్టా గోష్ఠిలో వుండగా వీడో మాటల సందర్భాన ఆవిడ మనస్సుకు కష్టం కలిగించే పని ఎన్నడూ తన బొందిలో ప్రాణం వున్నంత వరకూ చేయనని మాట ఇచ్చాట్ట. అందుకుని ఆ విడ మాట ఇన్ని సందర్భాలూ సాగించి, మంచ మెక్కిన తరువాత నాచేత రహస్యంగా ఈ విల్లు రాయించి రిజిస్టరు చేయించి, ఆమెకు సంతోషం కలిగేందుకుగాను రెండవ విల్లుగా ఆస్తి అంతా రెండవ సంబంధపు పిల్లలకే చెందేట్లుగా వ్రాశాడు ఈ విధంగా చేస్తున్నా నని ఒకరికి ఉత్తరంకూడా రాసి ఈ రిజిస్టరును విల్లుకు జత చేశాడు. ఇదిగో చూడు” అని వకీలు విల్లు, ఉత్తరమూ ఇచ్చాడు. రామారావు చదువు కున్నాడు.

“ఈ విల్లు ప్రకారం ఆస్తిలో సగం నీది. తలిమ్మా సగం వాళ్ల మగ్గరికి” అన్నాడు చంద్ర కాంత్ రావు. సత్యం కల వాచుకున్నాడు.

పెద్ద మొత్తమును గెలుచుకోండి.

ప్రవేశ రుసుము ఎంట్రి 1 కి 4 అణాలు మాత్రమే.

ఫస్టు ప్రైజు రూ. 3,000/-లు.

అందరికన్నా ఎక్కువ ఎంట్రిలు పంపినవారికి రూ 500/-లు. కొద్దిలో తప్పి పోయిన వారికి నైకిట్ల, కేసురాలు, వాచీలు, పెన్నులు మొదలైనవి 100 అదనపు బహుమతులు ఉన్నాయి.

ముగింపు తేదీ 15 ఆగస్టు 49 ఫలితములు 26 ఆగస్టు 49

కాంపిటీషను నెంబరు JY - 2

22

వక్రమున్న ఆరు గళ్లలోనూ 1 మొదలు కొని 7 వరకు గల ఏ అంకెలయినా ఉపయోగించవచ్చు. వాటి మొత్తం 22 రావాలి. మామూలు తెల్ల కాగితముపై ఇంగ్లీషులో వ్రాసి ఎన్ని ఎంట్రిలయినా పంపవచ్చును. మనియార్డరు రకీదు, లేదా పోస్టులు ఆర్డరు ఎంట్రిలతో జతచేసి పంపుట ముఖ్యము. (గెలు పొందినవారి లిస్టు కావాలంటే రెండణాల బిళ్ళలు అదనముగా పంపాలి.) నీలుచేసిన సౌల్యా షను మద్రాసులోని కొచ్చిన్ కమర్షియల్ బ్యాంకులో డిపాజిట్టు చేయబడినది. అన్ని విష యాల్లోనూ మా కార్యదర్శి తుది నిర్ణయంగా ఉంటుంది; దాని కందరూ బద్ధులై ఉండాలి.

భాగ్యదీపం ఆఫీసు, 55 నల్లన ముదలి వీధి, రాయచేట, మద్రాసు-14.

గవర్న మెంటు రిజిస్టర్డ్ నెం. 988

